



सूचना एवं जनसम्पर्क विभाग, बिहार

# प्रेस विज्ञप्ति

संख्या- 305  
08/03/2010

हर हाल में महिलाओं को आरक्षण मिले :- मुख्यमंत्री

पटना, 08 मार्च 2010 :- बिहार के मुख्यमंत्री श्री नीतीश कुमार ने आज भारतीय नृत्य कला मंदिर में जदयू महिला प्रकोष्ठ द्वारा आयोजित महिला सशक्तिकरण सम्मेलन का उद्घाटन करते हुये कहा कि महिलाओं को हर हाल में आरक्षण मिलना चाहिये। उन्होंने कहा कि वे महिला आरक्षण के मुद्दे पर अपने स्टैण्ड पर कायम हैं और इसके लिए वे खामियाजा भुगतने के तैयार हैं।

मुख्यमंत्री ने कहा कि अब महिलाओं को आगे बढ़ने से कोई रोक नहीं सकता। उन्होंने महिलाओं से अपील की कि वे शक्ति प्राप्त करने के बाद अन्याय एवं अत्याचार के खिलाफ संघर्ष करें और समाज को नई दिशा दें। उन्होंने कहा कि महिलायें नारी एवं पुरुष दोनों की भलाई में अपनी ताकत का इस्तेमाल करें।

मुख्यमंत्री ने कहा कि हमारी सरकार ने त्रिस्तरीय पंचायत चुनाव एवं नगर निकाय चुनावों में महिलाओं के सशक्तिकरण हेतु पचास प्रतिशत आरक्षण दिया। इसका अनुसरण देश के कई राज्यों में किया जा रहा है। इतना ही नहीं शिक्षक की नियुक्ति में भी महिलाओं को पचास प्रतिशत आरक्षण दिया गया। छात्राओं के लिए साइकिल और पोशाक योजनाओं की शुरुआत की गई। उन्होंने जोर देकर कहा कि महिला कल्याण की ऐसी योजनाओं को पूरे देश में लागू किया जाना चाहिये। उन्होंने कहा कि बड़े भाई हमें बहुरूपिया कहते हैं। हम बिहार की सेवा कर रहे हैं, तो हम बहुरूपिया हो गये। आधी आबादी के विकास के लिए महिलाओं का आरक्षण जरूरी है। बड़े भाई का महिलाओं के संदर्भ में सोंच हैरत अंगेज है। वे कहते हैं कि महिलायें पुरुष के कहने पर ही वोट देती हैं तो उन्हें समझ लेना चाहिये महिलायें किसी का गुलाम नहीं हैं। परिस्थितियाँ बदल चुकी है। आज पुरुष महिला के साथी हो सकते हैं, शासक नहीं। महिलाओं में इतनी शक्ति आ चुकी है कि कोई उन्हें रोकेंगा तो वे उन्हें पीछे कर सकती है।

समारोह की अध्यक्षता महिला प्रकोष्ठ की अध्यक्ष श्रीमती उषा सिन्हा ने की, जबकि विशिष्ट अतिथि जदयू के प्रदेश श्री विजय कुमार चौधरी थे। इस अवसर पर जदयू के वरीय नेता श्री उपेन्द्र कुशवाहा, योजना एवं विकास मंत्री श्रीमती सुधा श्रीवास्तव, कृषि मंत्री श्रीमती रेणु कुमारी, आपदा प्रबंधन मंत्री श्री देवेश चन्द्र ठाकुर, विधायक श्रीमती आशा देवी, श्रीमती जगमातो देवी, श्रीमती पूनम देवी, श्रीमती प्रतिभा कुमारी, विधान पार्षद प्रो० असलम आजाद, पूर्व मंत्री श्री श्याम रजक, जदयू नेत्री श्रीमती विजया सिंह, श्रीमती पूनम मेहता, प्रो० मृदुला राय, श्रीमती राजकुमारी विभू, सीता सिन्हा एवं अंजली सिन्हा उपस्थित थी।

\*\*\*\*\*